

PARLAMENT EWROPEW

2004



2009

Dokument ta' sessjoni

14.2.2007

B6-0051/2007 }
B6-0053/2007 }
B6-0057/2007 }
B6-0059/2007 }
B6-0061/2007 }
B6-0066/2007 } RC1

MOZZJONI GHAL RIŽOLUZZJONI KONGUNTA

imressqa skond l-Artikolu 115(5) tar-Regoli ta' Proċedura minn

- Thomas Mann, Bernd Posselt, Charles Tannock, Piia-Noora Kauppi u Eija-Riitta Korhola, fisem il-Grupp PPE-DE
- Pasqualina Napoletano, fisem il-Grupp PSE
- Marco Cappato, Frédérique Ries u Marios Matsakis, fisem il-Grupp ALDE
- Roberta Angelilli, Gintaras Didžiokas, Eugenijus Maldeikis, Hanna Foltyńska u Mieczysław Edmund Janowski, fisem il-Grupp UEN
- Milan Horáček, Sepp Kusstatscher, Eva Lichtenberger, Raül Romeva i Rueda u Helga Trüpel, fisem il-Grupp Verts/ALE
- Vittorio Agnoletto u Eva-Britt Svensson, fisem il-Grupp GUE/NGL

li tieħu post il-mozzjonijiet għal riżoluzzjoni mressqa mill-gruppi li ġejjin:

- GUE/NGL (B6-0051/2007)
- ALDE (B6-0053/2007)
- Verts/ALE (B6-0057/2007)
- PSE (B6-0059/2007)
- UEN (B6-0061/2007)
- PPE-DE (B6-0066/2007)

dwar id-djalogu bejn il-Gvern Ċiniż u r-Rappreżentanti tad-Dalai Lama

RC\653445MT.doc

PE 385.026v01-00}
PE 385.028v01-00}
PE 385.032v01-00}
PE 385.034v01-00}
PE 385.036v01-00}
PE 385.041v01-00} RC1

MT

MT

Riżoluzzjoni tal-Parlament Ewropew dwar id-djalogu bejn il-Gvern Činiż u r-Rappreżentanti tad-Dalai Lama

Il-Parlament Ewropew,

- wara li kkunsidra r-riżoluzzjoni tiegħu tas-26 ta' Ottubru 2006 dwar it-Tibet,
- wara li kkunsidra r-riżoluzzjoni tiegħu dwar ir-Relazzjonijiet bejn l-UE u ċ-Čina tas-7 ta' Settembru 2006,
- wara li kkunsidra d-dikjarazzjoni tat-22 ta' Frar 2006 mill-Presidenza li tiddikjara li l-Unjoni Ewropea tappoġġja bis-shiħ id-djalogu bejn il-Gvern Činiż u r-Rappreżentanti tad-Dalai Lama u tispera li ż-żewġ partijiet ikunu lesti li jindirizzaw bona fide kwistjonijiet ta' importanza sabiex jinsabu soluzzjonijiet pragmatiči li jistgħu jwasslu għal ftehim paċifiku u sostenibbli għat-Tibet li dwaru jaqblu ż-żewġ naħħat,
- wara li kkunsidra l-istqarrirja tal-15 ta' Dicembru 2005 minn Günter Verheugen, Viċi-President tal-Kummissjoni Ewropea, f'isem il-Kummissarju għal Relazzjonijiet Esterni Benita Ferrero-Waldner, li fiha l-Kummissjoni tispera li tinsab malajr soluzzjoni għall-kwistjoni tat-Tibet li tkun kompatibbli mas-sovranità Činiża u li tirrispetta l-popolazzjoni tat-Tibet, u li l-unika mod biex jintlaħaq dan l-ghan aħħari hu permezz ta' process paċifiku bbażat fuq djalogu miftuħ u dirett li m'hux suġġett għal ebda kundizzjoni preliminari,
- wara li kkunsidra l-ħames laqgħat ta' djalogu precedenti bejn il-Gvern tar-Repubblika Popolari taċ-Čina u r-Rappreżentanti tal-Qdusija Tiegħu d-Dalai Lama, li tnedew f'Settembru ta' l-2002.
- wara li kkunsidra l-Artikolu 115(5) tar-Regoli ta' Proċedura tiegħu,
 - A. filwaqt li jilqa' l-impenn tal-Gvern tar-Repubblika Popolari taċ-Čina u tal-Qdusija Tiegħu d-Dalai Lama sabiex tingħebleb il-kwistjoni tat-Tibet permezz ta' process ta' djalogu,
 - B. filwaqt li hemm differenzi dwar kwistjonijiet ta' importanza, u filwaqt li b'mod partikulari ż-żewġ partijiet ma kienux kapaċi jaslu għal ftehim komuni dwar ir-relazjoni storika bejn it-Tibet u ċ-Čina,
 - C. wara li kkunsidra t-thassib tal-Gvern tar-Repubblika Popolari taċ-Čina għall-għaqda u l-istabilità taċ-Čina kif ukoll jikkunsidra l-adeżjoni ta' l-Unjoni Ewropea mal-politika ta' "Čina waħda",
 - D. wara li kkunsidra d-dikjarazzjonijiet konsistenti tad-Dalai Lama li m'hux qed ifittex l-indipendenza iż-żda awtonomija devoluta ġenwina għat-Tibet,
 - E. filwaqt li jafferma mill-ġdid u jenfasizza l-identità komuni etnika, lingwistika, reliġjuża u kulturali tal-poplu tat-Tibet u ta' l-aspirazzjonijiet tal-poplu tat-Tibet għal sistema amministrattiva magħquda,

- F. billi fis-17 ta' Jannar 2007 f'Beijng in-negozzjati dwar Ftehma ta' Qafas gdida għas-Sħubija u Koperazzjoni bejn l-UE u c-Ċina bdew uffiċjalment,
- G. billi d-Dalai Lama esprima x-xewqa li jagħmel pellegrinaġġ fiċ-Ċina u billi l-Parlament tat-Tibet fl-Eżilju talab għal laqgħa bejn il-President taċ-Ċina u l-Qdusija Tiegħu d-Dalai Lama li għandha tibni fiduċja bejn il-popli tat-Tibet u taċ-Ċina kif ukoll fil-komunità internazzjonali,
1. Iheġġeg lill-Gvern tar-Repubblika Popolari taċ-Ċina u lid-Dalai Lama, biex minkejja d-differenzi tagħhom fuq ċerta kwistjonijiet ta' importanza, jerġgħu jaqbdu u jkomplu d-djalogu mingħajr kundizzjonijiet preliminari u b'mod li jħares lejn il-futur li jippermetti soluzzjonijiet pragmatiči li jirrispettaw l-integrità territorjali taċ-Ċina u jissodisfaw l-aspirazzjonijiet tal-poplu tat-Tibet;
 2. Jilqa' l-ligijiet u r-regolamenti dwar l-awtonomija reġjonali etnika adottata mill-Gvern tar-Repubblika Popolari taċ-Ċina, iżda hu mħasseb li hafna minn dawn il-ligijiet ikun fihom kundizzjonijiet li jxekklu jew idghajfu l-implimentazzjoni tagħhom;
 3. Jitlob lill-Kunsill, lill-Kummissjoni u lill-Istati Membri sabiex jappoġġjaw b'mod attiv it-tiġiħ tad-djalogu u, fin-nuqqas ta' riżultati tangħibbli dwar kwistjonijiet ta' importanza u b'konsultazzjoni maż-żewġ partijiet, jevalwaw l-irwol ulterjuri li l-Unjoni Ewropea jista' jkollha sabiex thaffef soluzzjoni politika għat-Tibet, inkluż permezz tal-ħatra ta' Rappreżentant Speċjali ta' l-UE għat-Tibet;
 4. Jitlob lir-Rappreżentant Għoli/Segretarju Ĝenerali tal-Kunsill biex jinkludi informazzjoni dwar l-evoluzzjoni tad-djalogu bejn il-Gvern tar-Repubblika Popolari taċ-Ċina u r-Rappreżentanti tal-Qdusija Tiegħu d-Dalai Lama fl-2007 u wara, fir-rapport tas-CFSP lill-Parlament;
 5. Jitlob lill-Kummissjoni sabiex tqajjem il-kwistjoni tat-Tibet u t-tkamplija tad-djalogu bejn iż-żewġ naħat waqt in-negozzjati dwar il-Ftehma ta' Qafas gdida għas-Sħubija u l-Koperazzjoni bejn l-UE u c-Ċina u tirrapporta dwar l-evoluzzjoni tad-djalogu bejn il-Gvern tar-Repubblika Popolari taċ-Ċina u r-Rappreżentanti tal-Qdusija Tiegħu d-Dalai Lama fl-2007 u wara lill-Parlament.
 6. Jitlob lill-Presidenza tal-Kunsill sabiex tadotta Dikjarazzjoni li tindika kif l-UE tista' thaffef il-progress għal soluzzjoni paċċifika u nnegozzjata għat-Tibet;
 7. Jitlob lill-Kummissjoni, lill-Kunsill u lill-gvernijiet ta' l-Istati Membri sabiex jikoperaw ma' pajiżi oħra mhux ta' l-UE fi sforzi sabiex jiffaċilitaw id-djalogu bejn l-Gvern tar-Repubblika Popolari taċ-Ċina u d-Dalai Lama
 8. Jagħti istruzzjonijiet lill-President tiegħu biex jgħaddi din ir-riżoluzzjoni lil Kunsill, lill-Kummissjoni, lill-gvernijiet u lill-parlamenti ta' l-Istati Membri, lill-President, lill-Gvern u lill-Parlament tar-Repubblika Popolari taċ-Ċina u lir-Rappreżentanti tal-Qdusija Tiegħu d-Dalai Lama

RC\653445MT.doc

PE 385.026v01-00}
PE 385.028v01-00}
PE 385.032v01-00}
PE 385.034v01-00}
PE 385.036v01-00}
PE 385.041v01-00} RC1

MT